

யாழ்ப்பாணம், பெப். 28
வடக்குப் பாடசாலைகளின் ஆடைகளில் மாற்றத்தை ஏற்படுத்த வடக்கு மாகாண சபை சிந்தித்து வருகின்றது. இது தொடர்பில் வடக்கு மாகாண சபையின் நேற்றைய அமர்வில் பரிசீலிக்கப்பட்டது.

இந்த அமர்வில் பாடசாலைகளை மீண்டும் 8 மணிக்கு ஆரம்பிக்க வேண்டும் என்ற விடயம் பற்றிப் பேசப்பட்டது. இதன்போது 8 மணிக்கே பாடசாலை ஆரம்பிக்கப்பட வேண்டும் என நிறைவேற்றப்பட்ட தீர்மானம் **06**



எதிர்ொலி

Registered as a Newspaper in Sri Lanka

Ethioli

சுரல் 01 அதிர்வு 280 புதன்கிழமை 28 பெப்ரவரி 2018

ethirolimedia@gmail.com 021 224 38 18 / 021 300 48 48



அம்பாறையில் பெரும் பதற்றம்

முஸ்லிம்களுக்கு எதிராக வன்முறை
கடைகள், பள்ளிவாசல் அடித்துடைப்பு

அம்பாறை, பெப்ரவரி 28
அம்பாறையில் முஸ்லிம்களுக்கு எதிராக கட்டவிழ்த்து விடப்பட்ட கலவரத்தால் பெரும் பதற்றம் நிலவுகிறது. எனினும் கலவ

ரம் சுட்டுப்பாட்டுக்குள் வந்துள்ளதாக அம்பாறை மாவட்டப் பொலிஸ் தலைமையகம் அறிவித்துள்ளது. நேற்று அதிகாலை இடம்பெற்ற **06**

திட்டமிட்ட இனவாதம் பிரதமருக்கு அவசர கடிதம்



அம்பாறை, பெப். 28
அம்பாறை சம்பவம் திட்டமிட்ட இனவாத செயல் குற்றவாளிகளை உடனடியாகக் கைது செய்ய வேண்டும் எனப் பிரதமர் ரணில் **06**

உடன் கைது செய்யுங்கள்

கொழும்பு, பெப். 28
அம்பாறையில் இனவாத வன்முறையில் ஈடுபட்டவர்களை உடன் கைது செய்து இறுக்கமான சட்டத்தின் கீழ் நடவடிக்கை எடுக்க வேண்டும் **06**



எல்லா நாடகமும் கூட்டமைப்புக்காகவே



கொழும்பு, பெப். 28
சமஷ்டி தீர்வைப் பெறுவதற்காகவே தமிழ்த் தேசிய கூட்டமைப்பும் அமெரிக்க - இந்திய நாடுகளும் தேசிய அரசைப் பாதுகாப்பதற்கு முயல்கின்றன என்றும் இதனைத் தோல்வியடையச் செய்வதற்கு உடனடியாக நாடாளுமன்றம் கலைக்கப்பட வேண்டும் என்றும் மஹிந்த அணி எம்.பி. ரொஷான் ரணசிங்க கூறினார். **06**

போராடியோர் மீது சட்டம் பாயுமாம்

முல்லைத்தீவு, பெப். 28,
காணி சவீகரிப்புக்கு எதிர்ப்புத் தெரிவித்து போராட்டத்தில் ஈடுபட்ட முக்கிய நபர்களைச் சட்ட நடவடிக்கைக்கு உட்படுத்த முல்லைத்தீவுப் பொலிஸார் நடவடிக்கை எடுத்துள்ளனர் எனத் தெரிவிக்கப்பட்டது.

கடந்த 22 ஆம் திகதி முல்லைத்தீவு வட்டுவாகலில் பொதுமக்களுக்குச் சொந்தமான 617 ஏக்கர் காணியை கடற்படை முகாமுக்கு சவீகரிப்பு செய்ய மேற்கொள்ளப்பட்ட நடவடிக்கையை எதிர்த்து, பொதுமக்கள் **06**

மற்றும் அரசியல்வாதிகள் போராட்டத்தில் ஈடுபட்டனர்.

அதற்காக குற்றவியல் தண்டனை சட்டத்தின் கீழ், பொதுமக்களுக்கு பீதியை ஏற்படுத்தியமை, அரச ஊழியர்களின் கடமைக்கு இடையூறு விளைவித்தமை, பொதுமக்களின் பாவனைக்கான வீதியில் இடையூறு விளைவித்தமை, கடமையில் இருந்த அரச ஊழியர் மீதான அச்சுறுத்தல், வீதியால் போக்குவரத்தில் ஈடுபட்ட பொதுமக்களை அச்சுறுத்து உளளாக்கியமை, அரச வாகனத்தை அடித்து சேதப்படுத்தியமை, **06**



விருது விழாவில் பிரபாகரன் புகழ்

சென்னை, பெப். 28
"மாவீரன் பிரபாகரனின் வீரத்தைப் பார்த்து வளர்ந்தனால் நாம் நேருக்கு நேர் நின்று போராடும் குணம் உடையவர்களாக இருக்கிறோம்" என்று கூறியிருக்கிறார் தென்னிந்தியாவின் பிரபல நடிகர் சத்தியராஜ். ஆனந்தவிகடன் விருது வழங்கும் **06**

www.relianceinternationalms.com



அவுஸ்திரேலியாவில் குடியுரிமை விசா, மாணவர் விசா மற்றும் வியாபார விசா என்பவற்றைப் பெற்றுக்கொள்ள

RELIANCE INTERNATIONAL MIGRATION SERVICES

Colombo Office :
33/1 Kirillapone Avenue,
Colombo 5, Sri Lanka.
Tel: 0773112240, Land line: 5637668
Fax No: 2514686


Kandy Office:
903/18, Royal Mall,
William Gopallawa Mawatha, Kandy
Tel: Mobile: 0777 787848 and
Office: 0812271333 / 0812217334

Consultation by appointment only,
Tel: 0459450000
Email: relianceinternationalms@gmail.com
rimigrationservices@bigpond.com
Web: www.relianceinternationalms.com



Contact us for consultation with
Thilinka Wijesinghe
Registered Migration Agent
(MARN: 1463863 MIA: 8531)

முல்லைத்தீவில் நடமாடும் சேவை



முல்லைத்தீவு, பெப்.28

வட மாகாண மகளிர் விவகாரம், சமூக சேவைகள் அமைச்சர் அனந்தி சசிதரனின் ஏற்பாட்டில் வட மாகாண சமூக சேவைகள் அமைச்சு, வட மாகாண சமூக சேவைகள் திணைக்களம் ஆகியவற்றின் நெறிப்படுத்தலில் மத்திய அரசின் தேசிய சமூக சேவைகள் திணைக்களம், அங்கவனமுற்றோடுக்கான தேசிய செயலகம் மற்றும் முதியோர்களுக்கான தேசிய செயலகம் என்பவற்றின் பங்குபற்றலுடன் மேற்கொள்ளப்பட்ட நடமாடும் சேவை கடந்த சனிக்கிழமை புதுக்குடியிருப்பு மத்திய கல்லூரி வளாகத்தில்

நடைபெற்றது.

இந்த நிகழ்வில், மத்திய அரசின் சமூக சேவைகள் திணைக்கள பணிப்பாளர் வஜிர கம்புறு ஹமகே மற்றும் முதியோர்களுக்கான தேசிய செயலகத்தின் பணிப்பாளர் சுமித்த சிங்கப் புலி ஆகியோர் சிறப்பு விருந்தினர்களாக பங்கேற்றிருந்தார்கள். இவர்களுடன், வட மாகாண விவசாய அமைச்சர் க.சிவநேசன், வட மாகாண சுகாதார அமைச்சர் ஞா.குணசீலன், கௌரவ வட மாகாண சபை உறுப்பினர்களான து.ரவிகரன், ஆ.புவனேஸ்வரன் ஆகியோருடன் முல்லைத்தீவு மாவட்ட அரசாங்க அதிபர்

திருமதி ரூபவதி கேதீஸ்வரன், மேலதிக அரசாங்க அதிபர், பிரதேச செயலாளர்கள் மற்றும் வட மாகாண மகளிர் விவகார, சமூக சேவைகள் அமைச்சின் செயலாளர் ஆர்.வரதீஸ்வரன், அமைச்சின் திணைக்கள பணிப்பாளர்கள் ஆகியோர் பங்கேற்றிருந்தார்கள்.

காலை 9 மணி முதல் மாலை 4 மணி வரை நடைபெற்றிருந்த இந்த நடமாடும் சேவையில் முல்லைத்தீவு மாவட்டத்தைச் சேர்ந்த ஆயிரத்துக்கும் மேற்பட்ட மக்கள் பயன்பெற்றனர். (அ)

அம்பாந்தோட்டையில் அந்நியப்படைகளுக்கு அனுமதியளிக்கோம் இந்தியாவுக்கு வாக்குறுதி

கொழும்பு, பெப்.28

அம்பாந்தோட்டை துறைமுகம் எந்த வொரு வெளிநாட்டுக் கடற்படைக்கும் வழங்கப்படாது என்று இந்தியாவுக்கு வாக்குறுதி அளிக்கப்பட்டுள்ளது என்று இலங்கையின் கூட்டுப்படைகளின் தளபதியான அட்மிரல் ரவீந்திர விஜேகுணரத்ன தெரிவித்துள்ளார். "இந்தியாவின் பாதுகாப்புக்குக் கவலைகளை ஏற்படுத்தக் கூடிய எத்தகைய நடவடிக்கைகளும் அம்பாந்தோட்டை துறைமுகத்தில் மேற்கொள்ளப்படாது என்று என்னால் உத்தரவாதம் அளிக்க முடியும்.

அம்பாந்தோட்டையின் பாதுகாப்புத் தொடர்பாக எந்த இராணுவக் கூட்டணியையும் இலங்கை அமைக்காது என்று எமது நாட்டுத் தலைவர்கள் இந்தியாவுக்கு உறுதியளித்துள்ளனர்.

அம்பாந்தோட்டை துறைமுகத்தின் பாதுகாப்பை ஆயுதப்படைகளும், கடற்படையுமே உறுதி செய்யும்." என்றும் அவர் தெரிவித்துள்ளார். (அ)

பஸ் குடைசாய்ந்து 37 பேர் படுகாயம்



கொழும்பு, பெப்.28

வலப்பனை நிலத்தண்டாஹின்னவிலிருந்து தெறிபாஹா நோக்கிப் பயணித்த தனியார் பஸ் ஒன்று நேற்றுக்காலை 9 மணியளவில் வீதியை விட்டு விலகி வீடு ஒன்றின் மீது குடைசாய்ந்து விபத்துக்குள்ளாகியதில் 37 பேர் படுகாயமடைந்தனர்.

பஸ் சாரதியின் கவனயீனம் காரணமாகவே இந்த விபத்து நேர்ந்ததாக நேரடி விசாரணைகளின் போது தெரியவந்துள்ளது.

இவ்விபத்தில் காயமடைந்த 37 பேரில் 13 பேர் நுவரெலியா வைத்தியசாலைக்கு, மாற்றப்பட்டுள்ளதாகவும், ஏனையோர் வலப்பனை மற்றும் நிலத்தண்டாஹின்ன ஆகிய வைத்தியசாலைகளில் சிகிச்சை பெற்று வருவதாகவும் வைத்தியசாலை வட்டாரங்கள் தெரிவித்தன.

இவ்விபத்து தொடர்பில் தெறிபாஹா பொலீஸார் மேலதிக விசாரணைகளை மேற்கொண்டு வருகின்றனர். (அ)

கடற்படைத் தளபதியை கைது செய்ய நடவடிக்கை



கொழும்பு, பெப்.28

கொழும்பில் 11 தமிழ் இளைஞர்கள் கடத்தப்பட்டு காணாமல் ஆக்கப்பட்ட சம்பவம் தொடர்பாக முன்னாள் கடற்படைத்

தளபதி அட்மிரல் வசந்த கரன்னகொடவைக் கைது செய்வதற்கான நடவடிக்கைகளில் குற்றப் புலனாய்வுப் பிரிவினர் ஈடுபட்டுள்ளனர்.

கொழும்பு ஆங்கில ஊடகம் ஒன்று இந்தச் செய்தியை வெளியிட்டுள்ளது. 2008-2009 ஆம் ஆண்டு காலப்பகுதியில், 11 இளைஞர்கள் கடத்தப்பட்டு காணாமல் ஆக்கப்பட்டமை தொடர்பாக வழக்கு கொழும்பு கோட்டை நீதிவான் நீதிமன்றில் நடந்து வருகிறது.

இந்தக் கடத்தல்கள் தொடர்பாக முன்னாள் கடற்படைத் தளபதி அட்மிரல் வசந்த கரன்னகொட அறிந்திருந்தார் என்று, குற்றப் புலனாய்வுப் பிரிவினர் நீதிவாண்டம் தெரிவித்திருந்தார்.

இதையடுத்து, அட்மிரல் வசந்த கரன்னகொட தொடர்பான முடிவை எதிர்வரும் மார்ச் 8ஆம் நாள் தமக்கு அறியத்தர வேண்டும் என்று கோட்டை நீதிவான், குற்றப் புலனாய்வுப் பிரிவினருக்கு உத்தரவிட்டிருந்தார்.

இந்தநிலையிலேயே அட்மிரல் வசந்த கரன்னகொடவைக் கைது செய்வதற்கான நடவடிக்கைகளில் குற்றப் புலனாய்வுப் பிரிவினர் ஈடுபட்டுள்ளனர் என்று தகவல்கள் வெளியாகியுள்ளன. (அ)

அடுத்த ஜனாதிபதி நீயா, நானா?

2015 ஜனாதிபதித் தேர்தலில் தோற்றுப் போய் வீட்டிற்குள் முடங்கிய மலிந்தவை விமல் வீரவன்ச மீண்டும் அரசியலுக்கு இழுத்து வந்தது தான் வாழ வேண்டும் என்பதற்காக. ஆனால், மகிந்த வந்ததோ அவரது மகன் நாமல் வாழ வேண்டும் என்பதற்காக.

மகிந்த இல்லாவிட்டால் தனது அரசியல் வாழ்க்கை முடிந்துவிடும் என்று அஞ்சிய விமல் தனது அரசியல் பயணத்தைத் தொடர்வதற்கான படகாக மலிந்தவை பயன்படுத்தத் திட்டமிட்ட போதிலும் அந்தப் படகைக் கைவிட்டு கோத்தபாயவை நிரந்தரப் படகாகப் பயன்படுத்துவதற்குத் திட்டமிட்டார்.

கோத்தாவை ஜனாதிபதியாக்கி அதனுடாக தனது அரசியல் வாழ்வை ஸ்திரப்படுத்திக்கொள்வதே அந்தத் திட்டம். கோத்தாவும் அந்தத் திட்டத்துக்கு இணங்கியதும் அதற்கான காய்



நகர்த்தலை மேற்கொண்டார் விமல்.

ஆனால், மறுபுறம் ஜனாதிபதி கனவில் இருக்கும் பஸில் ராஜபக்ஷ விமலின் இந்தத் திட்டத்தை அறிந்து விழித்துக்கொண்டார்.

ஜனாதிபதித் தேர்தல் தோல்விக்கான பொறுப்பை ஏற்றுக்கொண்ட பஸில் அந்தத் தோல்வியை சரி செய்வதற்காக உள்ளூராட்சி சபைத் தேர்தலைப் பயன்படுத்திக்கொண்டார். மலிந்தவை சுதந்திரக் கட்சியுடன் சேர விடாமல்

தகுத்து புதிய கட்சியை உருவாக்குவதற்கு முனையாகச் செயற்பட்டார்.

உள்ளூராட்சி சபைத் தேர்தலை சரியான முறையில் ஒழுங்குபடுத்தி அபார வெற்றியையும் பெற்றுக் கொடுத்தார். இதனால் மலிந்தவின் கட்சியில் ஜனாதிபதி வேட்பாளராக நிறுத்தப்படுவதற்குத் தானே தகுதியானவன் என்று காட்டியுள்ளார்.

மறுபுறம், எப்படியாவது கோத்தாவை வேட்பாளராக்கிவிட வேண்டும் என்ற முயற்சியில் விமல் இறங்கியுள்ளார். இதனால் கோத்தாவுக்கும் பஸிலுக்கும் இடையில் இப்போதே பனிப்போர் தொடங்கிவிட்டது என்று உள்வீட்டுத் தகவல்கள் கூறுகின்றன.

மலிந்தவோ இப்போதுவரை மதில் மேல் பூனையாகத்தான் இருக்கின்றாராம். இன்னும் சில நாட்களில் நல்ல நல்ல கூத்துக்களைக் காணலாம் போலும்.



எதிர்ொலி Ethirol

புதன் 28 பெப்ரவரி 2018 ethirolmedia@gmail.com

ஒரு கொத்து ரொட்டிக்கு இத்தனை அக்கப்போரா?

அம்பாறையில் மீண்டுமொரு தடவை முஸ்லிம் சிறுபான்மையினர் மீது சிங்களப் பேரினவாதத்தின் ஆதிக்கக் கரங்கள், வன்முறையை ஏவிவிட்டு வேடிக்கை பார்த்துச் சிரித்துள்ளன. சாப்பாட்டுக் கடையொன்றில் ஏற்பட்ட முரண்பாடு அம்பாறையில் எழுந்துள்ள பற்றாட்டி நிலைக்குக் காரணம் என்று சொல்லப்படுகின்றது. சாப்பாட்டுக் கடையொரு தகராறு என்றால், அந்தக் கடையொருமட்டும் தம் சண்டித்தனத்தைச் சிங்கள இளைஞர்கள் காட்டிவிட்டுப் போயிருக்கலாம். எதற்காக அந்தக் கடைக்கு சற்றுத் தொலைவில் உள்ள இன்னொரு முஸ்லிம் வர்த்தக நிலையத்துக்குத் தீ வைக்க வேண்டும்? எதற்காக எங்கோ தொலைவில் இருக்கும் பள்ளிவாசலைத் தாக்க வேண்டும்?

மிக நன்றாகத் திட்டமிட்டு நடத்தப்பட்ட ஒரு இனவாதத் தாக்குதலாகவே அம்பாறைச் சம்பவம் புலப்படுகின்றது. அம்பாறையில் முஸ்லிம்கள் மிகப்பெரிய சக்தியாக இருப்பது சிங்களப் பேரினவாதத்துக்கு நீண்ட நாட்களாகவே புகைச்சலைக் கிளப்பி வரும் விடயம். இத்தனைக்கும் உண்மையில் இதை நிரூபித்து தமிழர்கள் தான் மனதுக்குள் குமைந்திருக்க வேண்டும். ஒரு காலத்தில் தமிழர்களால் தீர்மானிக்கப்பட்ட அரசியலை, இப்போது முஸ்லிம்கள் தீர்மானிக்குமாவுக்கு அவர்களின் குடித் தொகை அதிகரித்துவிட்டது. இந்தச் சனத்தொகைப் பெருக்க வேகத்தைப்பார்த்து சிங்களமக்களுக்கு, தாங்கள் இலங்கையின் சிறுபான்மையினராகி விடுவோமோ என்ற அச்சமும் உள்ளூர் ஏற்பட்டிருக்கலாம். ஆய்வுகள் சிலவும் அந்த அச்சத்தை உறுதி செய்வது போல, இன்னும் 25 வருடங்களில் இலங்கையின் பெரும்பான்மையினராக முஸ்லிம்களாக இருப்பார்கள் என்று சொல்லியிருக்கின்றன. அந்தளவுக்கு இலங்கையில் மற்றைய இனங்களை விடவும் பலமடங்கு அதிகமாக, முஸ்லிம்களின் சனப்பெருக்க வேகம் இருக்கிறது.

அத்தோடு இலங்கையின் வர்த்த உலகத்தின் மையமாகவும் முஸ்லிம்களே மாறியிருக்கிறார்கள். இதனால் பொருளாதார ரீதியாகவும் தம்மை அச்சுறுத்தும் இனமாக, தங்களுக்குக் கிடைக்க வேண்டிய வருமானத்தை இல்லாது செய்கின்றவர்களாகவே முஸ்லிம்களைப் பெரும்பாலான சிங்கள மக்கள் பார்க்கின்றனர். ஆனால் முஸ்லிம் மக்களோ, தமிழர்களை விடவும் சிங்கள மக்களை அனுசரித்துப் போவதையே தமது முதன்மையான தெரிவாக வைத்திருக்கிறார்கள். வடக்கில் இருந்து ஒரே இரவில் புலிகளால் தாங்கள் வெளியேற்றப்பட்ட ஒரு சம்பவத்தை வைத்தே முஸ்லிம் மக்கள், தமிழர்களிடத்தே இப்படியான ஒருவன்மத்தையனுக்குள் உருவாக்கியிருந்தனர். ஆனால் அந்தச் சம்பவத்துக்கு புலிகள் உட்பட தமிழர் தரப்பு ஒட்டுமொத்தமாக மன்னிப்புக் கேட்டு, மீளக் குடியமருங்கள் என்று அழைப்பும் விடுத்திருந்தது. அப்படியும் அவர்களின் உள்மனத்தில் கோபம் தணியவில்லை. முள்ளினாய்க்காலில் தமிழர்களின் பல்லாயிரக்கணக்கான பிணங்களில் மேல் ஏறி நின்று, அரசு படைகள் சிங்கக் கொடியை ஏற்றியபோது, சிங்களவர்களை விடவும் அதிக முனைப்போடு வெடி கொளுத்தி, ஆரவாரம் செய்தவர்கள் முஸ்லிம் மக்களே. அதன் பின்னரும் பல தடவைகள் தமிழர்களுக்கு எதிரான நிலைப்பாட்டையும், சிங்கள அரசுக்கு ஆதரவான போக்கையுமே அவர்கள் காட்டினர்.

ஆனால், இதையெல்லாம் சிங்களப் பேரினவாதம் கணக்கில் எடுக்கவில்லை. அதன் கண்களுக்கு தமிழர்களை விடவும், போருக்குப் பின்னர் பெரிய எதிரியாக முஸ்லிம்களே தெரிந்தார்கள். எனவேதான் முஸ்லிம்களை அடக்கி, அவர்களை வன்முறையால் கட்டுப்படுத்த தன் காலத்தில் பொதுபல சேனா போன்ற சிங்கள வன்முறைக் குழுக்களை உருவாக்கினார். ஆனால் அந்த வன்முறைகளின் தாக்கம், அவரது ஆட்சிக்கே உடையவைத்தது.

நல்லாட்சிக் காலத்தில் ஆங்காங்கே சிறிது சிறிதாக எழுந்த முஸ்லிம் விரோதப் போக்கு, அம்பாறையில் கொஞ்சம் பெரிதாகவே வெளிப்படுத்தப்பட்டிருக்கிறது.

இனப்பெருக்க வேகமே இந்த வன்முறைக்கு அடிப்படை என்பதை உறுதி செய்வது போலவே, இந்தக் குழப்பம் தோன்றுவதற்கான காரணமும் அமைந்துள்ளது. அதாவது, கருத்தடை மாத்திரையை கொத்து ரொட்டியில் கலந்து கொடுப்பதாகக் கூறியே, சண்டைக்கு மூலகாரணமான கடையின் மீது சிங்கள இளைஞர்கள் தாக்குதலை நடத்தியுள்ளனர். அதை, அந்தக் கடையில் வேலை செய்யும் இளைஞனை அடித்து, உதைத்து வாக்குமூலமாகவும் பெற்றுள்ளனர். பிற இனங்களின் பெருக்கத்தை முஸ்லிம்கள் திட்டமிட்டு அழிக்கிறார்கள். அதன் மூலம் தங்கள் இனத்தின் தொகையையும் அதிகரிக்கிறார்கள் என்ற சந்தேகத்தின் அடிப்படையிலேயே இந்தக் குழப்பம் உருவாகியுள்ளது. ஒரு கொத்து ரொட்டிக்கே அம்பாறையில் இந்த அக்கப்போர் தோன்றியுள்ளது.

இப்போதைக்கு இந்தக் குழப்பம் தீர்த்துவிடலாம். ஆனால், இன்னும் வேறு வழிகளில் முஸ்லிம்கள் மீதான தன் ஆதிக்கத்தை நிலைநாட்ட சிங்களப் பேரினவாதம் முயன்று கொண்டே இருக்கும் என்பதே யதார்த்தம்.

"உண்மைக்காக உரத்து ஒலிக்கும் உடகக் குரல்"

அரசு தரப்பினர் கட்சி தாவுவர்

கொழும்பு, பெப்.28

அமைச்சரவை மாற்றத்தைத் தொடர்ந்து - அதனால் ஏற்பட்ட அதிருப்தி காரணமாக இன்னும் சில நாட்களுக்குள் சுதந்திரக் கட்சி அமைச்சர்கள் பலர் எதிர்க்கட்சியில் அமருவர் என்று மகிந்த அணி எம்.பியான செஹான் சேமசிங்க தெரிவித்துள்ளார். அமைச்சரவை மாற்றம் தொடர்பில் கருத்துக் கூறியபோதே அவர் இவ்வாறு தெரிவித்தார்.



மாற்றம் தெளிவாகக் கூறியுள்ளது. நாம் விமர்சிப்பது சாதாரண விடயமாகப் பார்க்கலாம். ஆனால், அமைச்சுப் பதவிகளை ஏற்ற அமைச்சர்களே எதிர்க்கட்சியினர்போல் அமைச்சரவை மாற்றத்தை விமர்சிக்கின்றனர். இனி நாம் கூறுவதற்கு என்ன இருக்கின்றது?

"அமைச்சரவை மாற்றம் என்பது வெறும் நாடகம். இந்த மாற்றத்தால் இந்த நாட்டுக்கும் நாட்டு மக்களுக்கும் எந்த நன்மையையும் ஏற்படாது. மேலும் ஊழல்கள் அதிகரிக்கும். இந்த நாடு மூன்று வருடங்கள் எப்படியும் செய்ததோ அதைவிடவும் மோசமாகத்தான் இனிப் பயணக்கும்.

இந்த அரசு ஒரு பலவீனமான அரசு என்பதையும் தன்னால் எதுவும் செய்ய முடியாது என்பதையும் அமைச்சரவை

இந்த அரசு இப்படி நாட்டை சீரழிப்பதை விட்டுவிட்டு உடனடியாக நாடாளுமன்றத் தேர்தலை நடத்தினால்

அதுதான் இந்த அரசு நாட்டுக்குச் செய்யும் மிகப்பெரிய சேவையாகும் அதைச் செய்ய வேண்டும். மேற்கு நாடுகளின் அரசியல் கலாசாரத்தை ஏற்றுக்கொள்கின்ற பிரதமர் அதற்கு ஏற்ப செயற்பட வேண்டும்.

தங்களால் முடியாவிட்டால் அல்லது தோல்வியடைந்தால் செய்யக்கூடியவர்களுக்கு வழிவிட்டு பதவி விலகிச் செல்வதுதான் மேற்கின் அரசியல் கலாசாரம். அந்தக் கலாசாரத்தை மதிக்கின்ற பிரதமர் ரணில் விக்ரமசிங்க அதைப் பின்பற்றி செயற்பட வேண்டும்.

அமைச்சரவை மாற்றத்தால் சுதந்திரக் கட்சி அமைச்சர்கள் அதிருப்தியடைந்துள்ளனர். இதன் காரணமாக இன்னும் சில நாட்களுக்குள் சுதந்திரக் கட்சி அமைச்சர்கள் பலர் எதிர்க்கட்சியில் அமருவர். இன்னும் பல சுத்துக்களை நாம் காணலாம்" என்றும் அவர் தெரிவித்தார். (அ)

தூக்கில் தொங்கிய இளைஞரின் சடலம் வவுனியாவில் நேற்று மீட்பு

வவுனியா, பெப்.28

வவுனியா குருமண்காடு காளி கோவில் வீதி முதலாம் ஒழுங்கையில் உள்ள வீடு ஒன்றில் தூக்கில் தொங்கிய நிலையில் இளைஞன் ஒருவரின் சடலம் மீட்கப்பட்டுள்ளது.

நேற்று மதியம் 12.30 மணியளவில் குறித்த சடலம் மீட்கப்பட்டது. குறித்த பகுதியைச் சேர்ந்த 28 வயதுடைய கலைச்செல்வன் என்பேரே இவ்வாறு சடலமாக மீட்கப்பட்டவராவார்.

தாயார் கால 8.00 மணியளவில் வேலைக்கு சென்ற சமயத்தில் தனிமையில் வீட்டில் இருந்த இளைஞரே தூக்கில் தொங்கிய நிலையில் சடலமாக மீட்கப்பட்டுள்ளார். காலையில் சென்ற தாயார் மீண்டும் 12.30 மணியளவில் வீடு திரும்பிய சமயத்தில் தூக்கில் தொங்கிய நிலையில் மகன் காணப்பட்டுள்ளார். அயலவரின் உதவியுடன் சடலம் கிழே இறக்கப்பட்டதுடன் பொலிஸாருக்கும் தெரியப்படுத்தியுள்ளனர்.

இதனையடுத்து சம்பவ இடத்துக்கு விரைந்த வவுனியாப் பொலிஸார் மேலதிக விசாரணைகளை மேற்கொண்டனர்.

இவர் சற்று மனநலம் பாதிக்கப்பட்டவர் எனவும் வவுனியா மாவட்ட பொது வைத்தியசாலையில் சிகிச்சை பெற்று வந்தவர் எனவும் அயலவர்கள் தெரிவித்தனர். (அ)

மிரட்டல் பிரியந்த சீனாவுக்கும் பயணம்



கொழும்பு, பெப். 28

பிரிட்டனிலுள்ள இலங்கை உயர்நீதிமன்ற அலுவலகத்தின் பாதுகாப்பு ஆலோசகராக பதவி வகித்த நிலையில், இலங்கைக்கு அழைக்கப்பட்டுள்ள பிரிகேடியர் பிரியந்த பெர்னாண்டோ சீனாவில் பயிற்சிப் பாடநெறி ஒன்றை மேற்கொள்ளவுள்ளார்.

5 மாதத்துக்கான குறித்த பயிற்சிப் பாடநெறியைத் தொடர்வதற்காக, பிரியந்த அடுத்த மாதம் 2ஆம் திகதி சீனாவுக்கு செல்லவுள்ளதாகத் தகவல்கள் தெரிவித்துள்ளன. (அ)

மூன்று நூல்களின் வெளியீடு

சன்னாகம், பெப்.28,

வடமாகாண பண்பாட்டலுவல்கள் திணைக்களத்தின் அனுசரணையுடன் வலி.தெற்கு பிரதேச கலாசாரப் பேரவையும், உருவில் பிரதேச செயலகமும் இணைந்து நடத்தும் மூன்று நூல்களின் வெளியீட்டு விழா நாளை மறுதினம் வெள்ளிக் கிழமை பிற்பகல் 2 மணிக்கு உருவில் பிரதேச செயலக மாநாட்டு மண்டபத்தில் நடைபெறவுள்ளது.

பிரதேச செயலர் திருமதி மதுமதி வசந்தகுமார் தலைமையில் நடைபெறவுள்ள இந்நிகழ்வில் பிரதம விருந்தினராக கோப்பாய் ஆசிரிய கலாசாலை ஓய்வு நிலை விரிவுரையாளர் ஆ.பூர்வீசுந்தாமர்த்தி பிரதம விருந்தினராகவும், யாழ்.மாவட்ட கலாசார உத்தியோகஸ்தர் திருமதி மாலினி கிருஷ்ணானந்தன் சிறப்பு விருந்தினராகவும் கலந்து கொள்வர். கலைநிலம் ஆண்டு மலர், கலைஞர் விபரத்திரட்டு, பிரதேச நில வரைபட நூல் ஆகியனவே வெளியிடப்படவுள்ளன. (இ)

முழுந்தாளிட வைத்த விவகாரம் 500 மில்லியன் நட்புடன கோரினார் முதலமைச்சர்



பதுளை, பெப்.28,

பதுளை தமிழ் மகளிர் மகா வித்தியாலய அதிபர் ஆர்.பவானியிடம் 500 மில்லியன் ரூபா நட்புடன கோரி ஊவா மாகாண முதலமைச்சர் சாமர

சம்பத் தசநாயக்க கடிதம் ஒன்றை அனுப்பிவைத்துள்ளார்.

குறித்த அதிபரை அச்சுறுத்தி முழுந்தாளிட வைத்தார் என, குற்றம் சுமத்தப்பட்டிருந்த, முதலமைச்சர் சாமர சம்பத் தசநாயக்க அதிபரால் தனதுப் நற்பெயருக்கு களங்கம் ஏற்பட்டுவிட்டதாகக் கூறியே இக்கடிதத்தை அனுப்பியுள்ளார்.

மனித உரிமைகள் ஆணைக்குழு விசாரணையை நடத்துகின்ற போது இவ்வாறான ஒரு கோரிக்கைக் கடிதத்தை அனுப்பியுள்ளமை சாட்சியை அச்சுறுத்தும் விதத்தில் அமைந்துள்ளதாக இலங்கை மனித உரிமை கேந்திரம் தெரிவித்துள்ளது. (இ)

இன்று நாளும் கோளும்

28.02.2018 புதன் கிழமை ஏலிமேரி வகுடம் மணி 09:00 - 16:00 ஆம் நேள்
திரையாசிரி உ.பகல் 10.51 மணி வரை ஆயில்யம் உ.பகல் 01.12 மணி வரை
இராஜாலை 12.00 - 01.30 சுபநேரம் உ.ப. 09.00 - 10.00

குளிகை பகல் 10.30-12.00
எமகண்டம் பகல் 07.30 - 09.00

வேழம்	ரிஷபம்	மீனம்	கடகம்	சிம்மம்	கன்னி	துலாம்	விருச்சிகம்	தனுசு	மகரம்	கும்பம்	மீனம்
அச்சம்	வெற்றி	ஆக்கம்	பொறுமை	நஷ்டம்	தளம்	செலவு	நற்செயல்	உதவி	சாதனை	இன்பம்	கவலை

சிலைகள் மீதான தாக்குதல்: மன்னாரில் கண்டனப் பேரணி



மன்னார், பெப்.28

மன்னாரில் இந்து ஆலயங்களில் உள்ள திருவுருவச் சிலைகளை களவாடுதல், உடைத்தல், சேதமாக்குதல் போன்ற சம்பவங்கள் அதிகரித்து வருவதைக் கண்டித்து, இந்து மகா சபையினரின் ஏற்பாட்டில் கவனயீர்ப்புப் போராட்டம் நேற்று செவ்வாய் கிழமை நடைபெற்றது.

மன்னார் தலைமன்னார் வீதியில் அமைந்

துள்ள லிங்கேஸ்வரர் வணக்கத் ஸ்தலத்தில் மத வழிபாட்டைத் தொடர்ந்து அரம்பமான இந்தப் போராட்டம், புனித செபஸ்தியார் வீதியூடாகச் சென்று மன்னார் மாவட்ட செயலகத்தை அடைந்தது. அங்கு ஜனாதிபதிக்கான மகஜர் ஒன்று அரசாங்க அதிபருடாக அனுப்பி வைப்பதற்காக கையளிக்கப்பட்டது. (அ)

எரிபொருள் விலை உயரும்

கொழும்பு, பெப்.28

இன்னும் சில நாட்களில் எரிபொருட்களின் விலையும் மின்சாரக் கட்டணமும் அதிகரிக்கும் என்று ஜே.வி.பி தெரிவித்துள்ளது. அமைச்சரவை மாற்றம் தொடர்பில் கருத்துத் தெரிவித்த அக்கட்சியின் ஊவா மாகாண சபை உறுப்பினரும் முன்னாள் நாடாளுமன்ற உறுப்பினருமான சமந்தா வித்யாரத்ன இவ்வாறு கூறினார்.

"அமைச்சரவை மாற்றத்தால் மக்களுக்கு நன்மை ஏதுவும் ஏற்படாது. அன்றும் திருடர்களிடமே பதவிகள் சென்றன இன்றும் திருடர்களிடமே சென்றுள்ளன. அமைச்சரவை மாற்றத்தின் பின் பாதகமான விளைவுகள் தான் மக்களுக்கு ஏற்படும். தேர்தலில் அரசுக்கு ஏற்பட்ட தோல்வியைக் கொண்டு அரசு தன்னைத் திருத்திக்கொள்ளவில்லை.

ஆட்சி ரணலிடம் சென்றாலும் சரி, மைத்திரியிடம் சென்றாலும் சரி, மகிந்த விடம் சென்றாலும் சரி நாடு இப்படியே தான் இருக்கும். எந்தவொரு சாதகமான மாற்றமும் இடம்பெறாது. திருட்டுக்கள் அதிகரிக்காமே தவிர குறையாது. பழைய திருடர்களும் புதிய திருடர்களும் கைது செய்யப்படமாட்டார்கள். இப்போது போல எப்போதும் சுதந்திரமாகவே திரிவர்.

வேலை வாய்ப்புகள் வழங்கப்படமாட்டாது. 10 லட்சம் வேலை வாய்ப்புகள் என்



றும் 20 லட்சம் வேலை வாய்ப்புகள் என்றும் கூறிக்கொண்டு திரிவார்களே தவிர அதைத் தாண்டி ஏதுவும் நடக்காது. மூன்று வருடங்கள் எப்படி சுமமா கழிந்ததோ அதே போல்தான் மீதி வருடங்களும் கழியும்.

கிராமங்களை அபிவிருத்தி செய்வதற்காக உள்ளூராட்சி சபைத் தலைவர்களை நியமிக்குமாறு மக்கள் ஆணை வழங்கினார்கள். ஆனால் அரசோ அதை பக்கத்தில் வைத்து விட்டு அமைச்சரவையில் மாற்றத்தை ஏற்படுத்தியுள்ளது.

அமைச்சரவை மாற்றத்தைத் தொடர்ந்து இன்னும் சில நாட்களில் எரிபொருட்களின் விலையும் மின்சாரக் கட்டணமும் அதிகரிக்கும். இதனைத் தொடர்ந்து அத்தியாவசியப் பொருட்கள் பலவற்றின் விலைகளும் அதிகரிக்கலாம். அமைச்சரவை மாற்றத்தால் இவ்வாறான மாற்றங்கள்தான் இடம்பெறும்" என்றும் அவர் தெரிவித்தார். (அ)

அவுஸ்ரேலியக் குடியரிமை பெற்றுக்கொள்ள...

மிகவும் நெருங்கிய உறவுகள் தங்களது குடும்பத்துடன் இணைவதற்கான வாய்ப்பைத் தற்போது அவுஸ்ரேலிய குடியரிமைச் சட்டம் வழங்குகிறது.

குடும்ப உறவு வழியில் அவுஸ்ரேலியா குடியரிமை பெறுதலுக்குத் தகவலையோ ராக துணைவியர் அல்லது பங்காளிகள், காதலியர், திருமணம் செய்ய இருப்பவர்கள், பாதுகாப்பில் அல்லது பராமரிப்பிலுள்ள சிறுவர்கள் அல்லது வயது வந்தோர்கள், உறவினர்கள் அநாதைகள், உங்கள் கவனத்திலும், அனுசரணையிலும் இருப்பவர்கள், வயது வந்த நெருங்கிய உறவுகள் அல்லது பராமரிப்பிலுள்ளவர்கள் மற்றும் பொதுவான உறவினர்கள் இந்த வாய்ப்பைப் பயன்படுத்திக்கொள்ளலாம்.

இந்த விசுவானது ஒரு விசேட அணுகு முறையோடு, விண்ணப்பப் படிவத்துடன் இணைக்க வேண்டிய ஆவணங்களும் வழமையானதாக இல்லாமல் ஒரு தனித்துவமானதாக இருக்கும் அத்துடன் உங்களுக்கு அனுசரணை வழங்க இருப்பவர் அவுஸ்ரேலியர் அல்லாதவராக இருந்தாலும் அவர் மேலே



குறிப்பிடப்பட்டது போல அவுஸ்ரேலியாவில் நெருங்கிய உறவுகளைக் கொண்டிருந்தாலும் பொதுமானதே.

அவுஸ்ரேலிய குடும்ப விசுவாசப் பெற்றுக் கொள்வதற்கான சகலவிதமான உதவிகளையும், ஒத்தாசைகளையும் எம்.ஐ.ஏ. நிறுவனம் உங்களுக்கு வழங்கக் காத்திருக்கிறது.

(இன்றைய எதிர்ொலியின் முன்பக்க விளம்பரத்தில் மேலதிக தகவல்கள்)

பேத்தை மீன் எமனானது!

முல்லைத்தீவு, பெப்.28

முல்லைத்தீவு அளம்பில் தங்கபுரம் பகுதியில் பேத்தை வகை மீனினத்தை உணவாக உட்கொண்ட குடும்பப் பெண் ஒருவர் உயிரிழந்துள்ளார்.

முல்லைத்தீவு அளம்பில் தங்கபுரத்தைச் சேர்ந்த 38 வயதுடைய கோணேஸ்வரன் கௌசல்யா என்ற குடும்பப் பெண்ணே இவ்வாறு பேத்தை வகை மீனின் சினையினை உட்கொண்டதால் உயிரிழந்ததாக அந்தப் பகுதி மக்கள் தெரிவித்துள்ளார்கள்.

கடந்த 24 ஆம் திகதி குறித்த பேத்தை மீன் சினையினை வெட்டி உணவாக்கி உண்டுள்ளார்.

இந்த மீனின் சினையில் உள்ள பித்தப்பை

கரைந்தால் அது சயனட் போன்று விசமாக மாறிவிடும் என மீனவர்கள் தெரிவித்துள்ளார்கள்.

மீன் சினையினை உட்கொண்ட குறித்த பெண் பெரும் அவஸ்தைப்படுவதை அவதானித்த அயலவர்கள், உடனடியாக அவரை மாஞ்சோலை மருத்துவமனையில் சேர்த்தனர். ஆயினும் அங்கு சிசிச்சை பலனின்றி அவர் உயிரிழந்துள்ளார். இவரது உடல் ஊதிக்காணப்பட்டுள்ளதாகவும் இவரின் குருதி மாதிரி எடுக்கப்பட்டு பரிசோதனைக்காக கொழும்புக்கு அனுப்பிவைக்கப்பட்டுள்ளதாகவும் தெரிவிக்கப்பட்டுள்ளது.

இவரின் உடலம் கடந்த 25 ஆம் திகதி அடக்கம் செய்யப்பட்டுள்ளமை குறிப்பிடத்தக்கது. (அ)

ஈர விழிகளுடன் 23ஆம் ஆண்டில்...

மண்ணில்

18

04

1942



விண்ணில்

14

02

1995



அமரர் தியாகராஜா அரசரத்தினம்
(முன்னாள் இ.போ.ச. சாரதி)

திதி: 28.02.2018

இருதயத் துடிப்பாக என்றும்
இருந்த எங்கள் அப்பாவே!
இயமன் உங்களைக் கவர்ந்து
இருள் எம் வாழ்வை மூடி
இருபத்துமூன்றாண்டுகள்

இமைக்குமுன் ஓடி மறைந்தனவோ!
இருநூறாண்டுகள் சென்றாலும்
இன்னும் சுமந்திருப்போம்
இதயம் முழுதும் உங்கள்
நினைவுகளை!!

தொல்புரம் மேற்கு,
சுழிபுரம்

அனையா நினைவுகளுடன்
குடும்பத்தினர்

போதை எதிர்ப்புப் பேரணி



வடமராட்சி, பெப்.28

பருத்தித்துறை வட இந்து மகளிர் கல்லூரியில் இருந்து நேற்றுக்காலை 8 மணிக்கு மாணவர்களால் போதை ஒழிப்பு விழிப்புணர்வு பேரணி ஒன்று நடத்தப்பட்டது. இந்தப் பேரணி குறித்த பாடசாலையில் இருந்து பருத்தித்துறை நகரம் வரை சென்று முடிவடைந்தது. அவ்வாறு பேரணி செல்லும் வழியில் பருத்தித்துறை வேலாயுத மகாவித்தியாலய மாணவர்களும் இதில் கலந்து கொண்டனர். இந்தப்பேரணியில் விழிப்புணர்வு நாடகமும் நடைபெற்றது.

(அ- 11)

போரால் பாதிக்கப்பட்ட பகுதிக் கே உதவிகள் தேவை!

அமைச்சர் அனந்தி கோரிக்கை

முல்லைத்தீவு, பெப்.28

“போரினால் முற்றுமுழுதான பாதிப்புக்குள்ளாகியுள்ள மாவட்டங்களாகக் கருதி விசேட கவனத்துக்குட்படுத்தி ஏனைய மாவட்டங்களுக்கு ஒதுக்குவ திலும்பார்க்க பல மடங்கு அதிக நிதியை ஒதுக்குவதன் ஊடாகத்தான் எமது மக்களுடைய வாழ்வில் மறுமலர்ச்சியை ஏற்படுத்த முடியும்” என வட மாகாண மகளிர் விவகாரம், சமூக சேவைகள் அமைச்சர் அனந்தி சசிதரன் தெரிவித்துள்ளார்.

வட மாகாண சமூக சேவைகள் அமைச்சு, வட மாகாண சமூக சேவைகள் திணைக்களம் ஆகியவற்றின் நெறிப்படுத்தலில் மத்திய அரசின் தேசிய சமூக சேவைகள் திணைக்களம், அங்க வன்முறைநோக்கான தேசிய செயலகம் மற்றும் முதியோர்களுக்கான தேசிய செயலகம் என்பவற்றின் பங்குபற்றலுடன் மேற்கொள்ளப்பட்ட நடமாடும் சேவையின் போதே அவர் இவ்வாறு தெரிவித்தார்.

“இவ்வழிப்பு யுத்தத்தினால் முற்று முழுதான பாதிப்பிற்குள்ளாகியது இந்த முல்லைத்தீவு மாவட்டம்தான் அதிக ளவான கணவர்மாரை இழந்த பெண் தலைமைத்துவக் குடும்பங்களையும், மாற்றுத்திறனாளிகள் மற்றும் யுத்தத்தினால் உடமைகளை இழந்து மிகவும்



வறுமைக்கோட்டுக்கு உட்பட்ட மக்களையும் கொண்ட மாவட்டமாகும். அந்த வகையில் இங்குள்ள மக்களின் தேவைகளை நிறைவேற்றுவதற்காகவே உங்கள் இடத்துக்கே வந்துள்ளோம். வட மாகாண சபையினூடாக நாங்கள் வழங்கும் சொற்ப உதவிகளை பெற்றுக் கொள்வதற்கு பெரும் சிரமத்திற்கு மத்தியில் எங்களது அலுவலகங்களை நோக்கி வீரவேண்டியவர்களாக இந்த மாவட்ட மக்கள் உள்ளனர். அதனால் தான் மக்களின் சிரமங்களை ஓரளவுக்கு குறைக்காலாம் என்ற எண்ணத்தில் இந்த நடமாடும் சேவையை இடத்

தில் நடத்துவதற்காகத் தீர்மானித்து அதிகாரிகள் மற்றும் உத்தியோகத்தர்கள் எனப் பலரது அயராத ஒத்துழைப்புடன் நடாத்தியிருக்கின்றோம்.

இந்த நடமாடும் சேவையின் மூலம் தேவையான அளவு நன்மைகள் கிடைக்காது விடிலும் ஓரளவு கணிசமான பயனைப் பெற்றுக்கொள்ள முடியும் என்ற நம்பிக்கையுடன் தான் இதனை ஏற்பாடு செய்து நடாத்தியிருக்கின்றோம். சமூக சேவை நோக்குடன் நாங்கள் முன்னெடுத்த இந்தத்திட்டம் இன்று உங்களை நாடி வந்திருக்கின்றது. அந்த வகையில் நீங்கள் இங்கு கிடைக்கும் பயனைப்பெற்று உங்களுடைய வாழ்க்கையை ஓரளவேனும் மேம்படுத்துவதற்கோ அல்லது ஒரு சிறிய ஆறுதலைப் பெற்றுக் கொள்வதற்கு வழிவகுக்க வேண்டுமென்பதே எங்கள் அவா.

போரினால் முற்றுமுழுதான பாதிப்பிற்குள்ளாகியுள்ள மாவட்டங்களாக கருதி விசேட கவனத்துக்குட்படுத்தி ஏனைய மாவட்டங்களுக்கு ஒதுக்குவ திலும்பார்க்க பல மடங்கு நிதியை ஒதுக்குவதன் ஊடாகத்தான் எமது மக்களுடைய வாழ்வில் மறுமலர்ச்சியை ஏற்படுத்த முடியும்” எனவும் அமைச்சர் அனந்தி சசிதரன் மேலும் கூறினார்.

(அ)



ஐயோ! நான் அவனில்லை. பொறுப்பும் இல்லை?

அண்ணை பாத்தியளே! உவங்களை விடப்பிடாது. ஒரு வழி பண்ணினாத்தான் ஆத்திரம் தீரும். பார் எப்பிடி? எப்பியெல்லாம் சனத்தை ஏமாத்தியிருக்கிறாங்கள் என்ற. தமிழரை மட்டும் தான் ஏமாத்தினவை என்றதான் நாங்கள் இதுவரை காலமும் சத்தம் போட்டுக் கொண்டு இருக்கிறம். ஆனால் உதைப் பாத்தால் ஒட்டு மொத்தமா எல்லாரையும் தான் ஏமாத்தி இருக்கிறாங்கள்.

முதலி தன்னை காள் போனிலை காட்டினது என்ன தெரியுமே? அமெரிக்க வர்த்தகப் பேப்பர் ஒன்று ஒரு செய்தியை வெளியிட்டிருக்கு. என்னென்னடால் அவையும் இந்த நேரத்திலை வேணுமெண்டு செய்த மாதிரித்தான் உதைப் போட்டிருக்கினம். அதாவது இலங்கை அரசியல் வாதியனிலை முதல் பத்துப் பணக்காரர் ஆரார்? என்று போட்டுக் கிடக்கு. அது உண்மையோ தெரியாது? ஆனால் இணையத்திலை வந்தபடியால் உண்மை என்றும் நம்பலாம்.

முதலாவது பணக்காரன் மகிந்தா. அது சரி. சாத்தியம் இருக்கு. நாலாவது ஆறுமுகம் தொண்டமான். மலைநாட்டிலை இதுவரை வேலை செய்த தமிழரைப் பாதுகாக்கிறன் என்று சொல்லிக் கிழவன் தொண்டமான் கடைசியாப் பேரன்மாரைப் பணக்காரர் ஆக்கிவிட்டிட்டுப் போயிட்டார். ஒரு பக்கம் தேயிலைத் தோட்டத்திலை கொழுந்தெடுத்து வேலை செய்து குளிருக்கை செத்த சனத்தினரை இரத்தத்தை அட்டை குடிக்க, மற்றப் பக்கம் தொண்டமான் குடிச்ச மாதிரித்தானே யோசிக்க வேண்டிக் கிடக்கு. இண்ட வரைக்கும் லயத்திலை சனம் இருந்து செத்துக் கொண்டு தானே இருக்கு. அப்பிடி எண்டால் தொண்டமான் தன்னை காசிலை தன்னும் அதைக்கு வீடு கட்டிக் குடுக்கலாம் தானே? - என்று முதலி கேக்கிறான்.

அடுத்ததா தமிழினரை ஆழம் காணப்போறன் என்று வெளிக்கிட்ட செங்கதிர் செம்மல் கருணா அம்மாள் ஐஞ்சாம் இடத்திலையாம். ஆனால் சந்திரிகாசுட ஏழாம் இடத்திலை தான். அப்ப கருணா அம்மாள் சொந்தச் சனத்தைக் காட்டிக் குடுத்து உழைச்சது பதினேழு லட்சம் அமெரிக்க டொலர் சொத்து. என்ன? - என்று சொல்லிப்போட்டு பேப்பர் கடைக்கு வாற தம்பு மான்டர் தலையைத்தடவிறார்.

அப்ப மாமா வேலைக்குத்தானே உந்தக் காசு. எட்டப் பன் வேலைக்குத்தானே உந்தக் காசு. உந்தத் தொகையைச் சொல்லேக்கையே என்றை பல்லுக் கொழுவுப்புகிது. உவன் என்ன விடாபாரம் செய்து உந்தக் காசை உழைச்சவன்? என்று பேப்பர் கடைசியிலை கேக்கிறாங்கள். அப்ப விநாசி அண்ணை காட்டிக் குடுத்து உழைக்கலாம் போலை கிடக்கு. நல்ல தொழில் உது என்று வாயைப் பிழக்கிது எங்கடை முதலி. உடனை நான் சொன்னன் உதை விட நீ போய் வெள்ளைத் துண்டொண்டை விரிச்சிப்போட்டு ஆஸ்பத்திரிக்கு முன்னாலை இரு. நல்ல காசு வரும் என்று. மானங்கெட்ட பிழைப்பு?

மற்றது பெளசி நானா. அவர் எப்பவும் சிக்கர் தான். ஆறாம் இடம் அவருக்கு. அவர் பாவம் பற்றின கடைவைச்சத்தான் பணக்காரன் ஆனவர் என்று பாருக் நானா சொல்லுறார். அதைவிடச் சிறிப்பென்ன எண்டால், சிங்களச் சனத்துக்கு விடுதலை வேண்டித்தாரன் என்று வெளிக்கிட்ட ஜேவிபி அநுரகுமார திசநாயக்க அவர் எட்டாம் இடம். அவர் சிங்களச் சனத்தை எட்டுக்கு வைச்ச உழைச்சது உது. அப்பப் தமிழ் சனத்துக்கு எதிராகவும் கோஷம் போட்டவர். வடக்குக் கிழக்கைப் பிரிக்க வேணும் என்று உவர் வழக்காடினத்துக்குக் கிடைச்ச சன்மானம் என்றும் கதைக்கினம். அதாவல்லா நானா ஒம்பதாம் இடம். அவருக்கு ஒம்பதாம் நம்பர்தான் இராசியாம். அப்ப அவர் ஒரு ஒம்பதுக்காரர் என்று சாத்திரி சொன்னதா நஸ்மா சொல்லுறார். பாவம் ரணில் ஐயே. பத்தாம் இடம். உவர்தான் ஒன்பதாம் இடத்துக்கு வரவேண்டியவர். ஏனெண்டால் உவரை ஒரு நவக்கிரகக் காரர் என்று தான் சாத்திரிமார் சொல்லறவை. ஆனால் கட்டிவிட்ட எண்டு பாக்கேக்கை அதாவல்லா தான் ஒம்பது. ரணில் ஐயே பத்து. நான் நிகைக் கிறன் ஒண்ணிரண்டு மாக்ஸ்தான் இரண்டு பேருக்கும் வித்தியாசமா இருக்கு மெண்டு முதலி சொல்லிறான்.

ஆனால் இந்தப் போட்டியிலை முதல் பத்தும் எங்கடை குடும்பந்தான் வரும் என்று எண்ணிக் கனவு கண்டன். ஆனால் இந்தத் தடவை மிஸ்ஸாப் போச்சுது. அடுத்த போட்டியிலை நாங்கள்தான் முதல் பத்தும். பொறுத்திருந்து பாருங்கோ. இப்பதானே ஊண்டி உழைக்கத் துவங்கி இருக்கிறம். இல்லாட்டி உந்தப் போட்டியிலை நடுவரா வந்தாக் களுக்கு விவரம் இல்லைப்போலை. உதாலை தான் தாத் தாக்குச் சொன்னான் பினாமியை விட்டிட்டு எல்லாத்தையும் எங்கடைபேருக்கு மாத்தச் சொல்லி. பினாமியினரை பேரிலை இருந்தால் எப்பவும் டேஞ்சர்தான். அவருக்கு விளங்கக்கலை?

சத்தியமா மேலை சொன்னதுக்கு நான் பொறுப்பில்லை. காள் போனிலை பாக்கேக்கை கண்டதையும் அதைப் பாக்கேக்கை ஆக்கள் என்ன கதைச்சவை எண்டதையும் தான் சொன்னான். சொறி.

- வில்லங்கம் விநாசி

துவிச்சக்கரவண்டி வழங்கல்



வடமராட்சி, பெப்.28

கரவெட்டி பிரதேச செயலகத்தில் சமூக சேவை பகுதியால் வறுமைக் கோட்டின் கீழ் உள்ள பயனாளி ஒருவருக்கு துவிச்சக்கரவண்டி வழங்கப்பட்டது. கரவெட்டிப் பிரதேச செயலக உதவிப் பிரதேச செயலர் ரஜீவ், சமூகசேவை உத்தியோகத்தர் ஸ்ரீவரதபாஸ்கர் ஆகியோர் இதனை வழங்கி வைத்தனர்.

(அ-11)

மசலுக்குத் தட்டுப்பாடிஸ்லை

கொழும்பு, பெப்.28

மசலுக்குத் தட்டுப்பாடு நிலவுவதாக நாடு முழுதும் போலிப்பிரசாரங்கள் முன் னெடுக்கப்படுவதாக இலங்கை எரிபொருள் கூட்டுத்தாபனம் தெரிவித்துள்ளது.

இணையங்கள் உள்ளிட்ட சமூக வலைத்தளங்கள் ஊடாக குறித்த பிரசாரங்கள் முன்னெடுக்கப்படுவதாகவும், சாதாரண மக்களைக் குழப்பமடையச் செய்யவும், நாட்டைச் சீர்குலைக்கும் நோக்குடனும், இந்தப் போலி பிரசாரங்கள் முன்னெடுக்கப்படுவதாக எரிபொருள் கூட்



தொடர்ச்சிக் குறிப்பிடப்பட்டுள்ளார்.

கொலன்னாவை மற்றும் முத்துராஜ

வல எரிபொருள் களஞ்சியசாலைகளில் போதுமானளவு எரிபொருள் கையிருப்பில் இருப்பதாகவும், எனவே போலிப் பிரசாரங்களால் மக்கள் கலவரமடையத் தேவையில்லை என்றும் வேண்டுகோள் விடுக்கப்பட்டுள்ளது.

எனவே, இவ்வாறான போலிப் பிரசாரங்களை முன்னெடுக்கும் நபர்களுக்கு எதிராகச் சட்டநடவடிக்கை எடுப்பதற்கான ஏற்பாடுகள் செய்யப்பட்டு வருவதாகவும் குறிப்பிடப்பட்டுள்ளது. (அ)

சிரிய இனப்படுகொலைக்கெதிரான கண்டன ஆர்ப்பாட்டம்



01.03.2018 (வியாழன்)

காலை 10 மணிக்கு பஸ் நிலையம் முன்பாக யாழ்ப்பாணம்.

தொடர்ச்சிகள்

சர்வதேச... (முதலாம் பக்கத் தொடர்ச்சி)

நிறைவேற்றப்பட்ட தீர்மானத்தை உடனடியாக அவைத் தலைவர் சி.வி.கே. சிவஞானம் மனித உரிமைகள் ஆணையாளர் இளவரசர் சயிட் அல் ஹுசைனுக்கு அனுப்பி வைத்தார்.

அந்தத் தீர்மானம் அப்படியே முழுமையாக வருமாறு: 2015 செப்டம்பரில் இடம்பெற்ற ஐ.நா மனித உரிமைகள் பேரவையின் அமர்வுகளின் போது இலங்கையில் நல்லிணக்கம், பொறுப்புக் கூறல், மனித உரிமைகள் முதலியவற்றை ஊக்கப்படுத்தல் என்ற தலைப்பிலான தீர்மானம் இலக்கம் 30/1 இனுடைய இணை அனுசரணையாகவும் அதில் ஒப்பமிட்டதுமாக இலங்கை இருந்ததையும் மனித உரிமைகள் மற்றும் சர்வதேச மனிதநேயச் சட்டங்களையும் மீறுதல் மற்றும் துஷ்பிரயோகம் ஓசய்தது தொடர்பான குற்றச்சாட்டுக்களை விசாரிப்பதற்கென வெளிநாட்டு நீதிபதிகள், சட்டவாளர்கள், வழக்கு தொடுநர்கள், விசாரணையாளர்கள் அடங்கலான பக்கச் சார்பற்ற சட்ட நெறி பொறியமைப்பு ஒன்றை ஏற்படுத்துவதற்கான கட்டப்பாடு நிலைக்குள் அது தன்னை உட்படுத்திக் கொண்டதையும் நினைவு கூர்ந்து:

30/1 இலக்கத் தீர்மானத்தை நடைமுறைப்படுத்துவது தொடர்பாக எந்த ஒரு அர்த்தமுள்ள நடவடிக்கையையும் இலங்கை அரசாங்கம் எடுக்க தவறி விட்டிருப்பதோடு அரசின் ஐனாதிபதி, பிரதமர் மற்றும் அரசாங்க முதுநிலை உறுப்பினர்கள் தாங்கள் தந்த தீர்மானத்தை முழுமையாக நடைமுறைப்படுத்தப் போவதில்லை என்று தெளிவாகவும் ஆணித்தரமாகவும் வெளிப்படுத்தி இருப்பதையும் அழுத்தமாக தெரிவிப்பதோடு:

ஒரு சமத்துவமான அரசியல் தீர்வை கண்டு கொள்வதற்கான எந்த ஒரு மனப்பூர்வமான நடவடிக்கையை மேற்கொள்வதிலிருந்தும் தவறியிருப்பது மட்டுமல்லாமல் சிங்கள அரசினுடைய ஒடுக்கு முறை மனப்போக்கை எடுத்துக்காட்டும் விதத்திலே தமிழ் மக்கள் உள்ளிட்ட பௌத்தர்கள் அல்லாத மக்களை பௌத்தத்திற்கு முதலிடம் என்பதை ஏற்றுக் கொள்ள வேண்டும் என்பதை இப்போதும் வலியுறுத்துவதையும் அக்கறையுடன் கவனத்தில் கொண்டு:

இலங்கையின் வட மாகாண சபையானது பின்வருமாறு தீர்மானம் எடுக்கிறது:

1) இலங்கையானது தானே ஏற்றுக்கொண்ட கட்டப்பாடுகளை நடைமுறைப்படுத்த மற்றும் ஐக்கிய நாடுகள் மனித உரிமைப் பேரவை தீர்மானம் 30/1 இணை நடைமுறைப்படுத்த இயலாமல் அல்லது விரும்பாமல், இருப்பதையும் ஐக்கிய நாடுகள் மனித உரிமை ஆணையாளரின் 2018 ஆம் ஆண்டு ஜனவரி 25 ஆம் திகதிய வருடாந்த அறிக்கை இல: A/HRC/3/23 இன் முடிவுரை ஏ: 52 கூறுவதான "இலங்கையின் பொறுப்புக் கூறல் மற்றும் நல்லிணக்கம் முதலியவற்றின் முன்னேற்றத்தை ஊக்குவிக்கும் திருப்புமுனை வகிபாகத்தை மேற்கொள்ளும்படி மனித உரிமை ஆணையகத்தை உயர்ஸ்தானிகர் தூண்டு கிறார்.

அத்தோடு பொறுப்புக் கூறுதலின் வளர்ச்சிக்கு துணை நிற்கக் கூடியவையான உலகளாவிய விசாரணை அதிகாரத்தை பிரயோகித்தல் உள்ளிட்ட வேறு வழிகளை ஆராயும் படி உறுப்பு நாடுகளை அழைக்கிறது." என்பதையும் கருத்திலெடுத்துள்ள இந்த சபையானது இந்த பிரச்சனையை ஐக்கிய நாடுகளின் தலைமையிலான ஒரு சர்வதேச சட்ட நெறிப் பொறியமைப்புக்கு முற்படுத்துமாறு ஐக்கிய நாடுகள் மனித உரிமைகள் பேரவையின் உறுப்பு நாடுகளைக் கேட்டுக்கொள்கிறது.

2. உண்மை, நீதி மற்றும் சமத்துவமான அரசியல் தீர்வு இல்லாமல், இலங்கையிலே நல்லிணக்கமோ அல்லது நிரந்தரமான சமாதானமோ சாத்தியமானதில்லை என்று இந்தச் சபை நம்புகின்றது.

3. 2015 செப்டம்பரில் இலங்கை மீதான OHCHR இன் விசாரணை அறிக்கையில் (OISL) பரிந்துரைக்கப்பட்டிருப்பது போல், உரோம் நியதிச் சட்டத்தை அங்கீகரிக்க இலங்கையை வற்புறுத்தும்படி ஐ.நா.வையும் சர்வதேச சமூகத்தையும் இந்தச் சபை கோருகிறது.

4. தமிழ் மக்கள் இலங்கையில் இணைந்த வடக்கு, கிழக்கு பிரதேசங்களில் தமது மரபு வழி தாயகத்தை கொண்டிருக்கும் ஒரு மக்கள் இனம் என்பதையும், அவர்கள் சுயநிர்ணய உரிமை கொண்டவர்கள் என்பதையும் கண்டுணர்ந்திருக்கும் இந்த சபையானது, ஒரு அரசியல் தீர்வுக்கான இணக்க நடுவராக செயற்படும்படி சர்வதேச சமூகத்

தைக் குறிப்பாக அமெரிக்கா, ஐரோப்பிய ஒன்றியம் மற்றும் இந்தியாவைக் கேட்டுக் கொள்கிறது என அத்தீர்மானத்தில் மேலும் குறிப்பிடப்பட்டுள்ளது. (ச-02)

மாணவர்களின்... (முதலாம் பக்கத் தொடர்ச்சி)

குறித்துக் கேட்கப்பட்டது. 7.30 மணிக்கு பாடசாலையை நடத்த வேண்டும் எனப் பலர் மீளக்கோரியமையால் 8 மணிக்கு பாடசாலை என்ற தீர்மானம் நிறைவேற்றப்படவில்லை என கல்வி அமைச்சர் கூ.சர்வேஸ்வரன் பதிலளித்தார்.

இதேவேளை மாணவர்களின் ஆடைகளில் மாற்றத்தை ஏற்படுத்துவது குறித்து இதன்போது பரிசீலிக்கப்பட்டது. இந்த விடயம் குறித்த இறுதி முடிவு கல்வி அமைச்சின் ஆலோசனைக் கூட்டத்தில் பேசி எடுக்கப்படும் என்றும் இதேபோன்றே 8 மணிக்கு பாடசாலை என்ற விடயத்திலும் ஆலோசனைக் குழுவே முடிவெடுக்கும் என அமைச்சர் மேலும் சொன்னார். (ச)

அம்பாறையில்... (முதலாம் பக்கத் தொடர்ச்சி)

இந்தப் பதற்ற நிலையால் நகரில் முஸ்லிம்களுக்குச் சொந்தமான கடைகள், பள்ளிவாசல் என்பன அடித்து நொருக்கப்பட்டன. வாகனங்கள் சிலவும் தீ மூட்டி எரிக் கப்பட்டன.

இந்தச் சம்பவம் குறித்து அறிய வருவதாகவுது: நேற்றுமுன்தினம் நள்ளிரவில் முஸ்லிம் ஹோட்டலில் உணவருந்தச் சென்ற பெரும்பான்மை இனத்தவர்கள் 'உணவில் மலட்டுத் தன்மை ஏற்படுத்தும் மருந்து கலந்துள்ளது' என்று கூறி கடை உரிமையாளரை மிரட்டி வீடியோ பதிவு செய்தனர்.

இதையடுத்து அங்குகூடிய பெரும்பான்மை இனத்தவர்கள் ஹோட்டலை அடித்து நொறுக்கினர். தொடர்ந்து அப்பகுதியில் இருந்த முஸ்லிம்களுக்கு சொந்தமான கடைகளையும் தாக்கிச் சேதம் ஏற்படுத்தினர். தொடர்ந்து அங்குள்ள பள்ளிவாசலுக்குள் நுழைந்து திருக்குர் ஆன் நூல்களை அழித்ததுடன் யன்னல் கண்ணாடிகளையும் நொறுக்கினர்.

மேலும், அங்கு நின்ற மோட்டார் சைக்கிள்கள், வாகனங்களை அடித்து நொறுக்கி அவற்றுக்கு தீ மூட்டினர். இதன்போது சில முஸ்லிம்களும் தாக்கப்பட்டனர். இந்த வன்முறையால் அம்பாறை நகரில் பெரும் பதற்றம் நிலவியது.

இதையடுத்து அப்பகுதியில் பொலிஸார், விசேட அதிரடிப் படையினர் குவிக்கப்பட்டு நிலைமை கட்டுக்குள் கொண்டுவரப்பட்டுள்ளது. எனினும் இந்தக் கலவரத்துடன் தொடர்புடையவர்கள் எவரும் நேற்று நள்ளிரவு வரை கைது செய்யப்படவில்லை. நேற்றைய பதற்ற குழல் அம்பாறை நகரம் நேற்று ஸ்தம்பித்துப் போனது. (ச-இ)

எல்ல நாடகமும்... (முதலாம் பக்கத் தொடர்ச்சி)

அமைச்சரவை மாற்றம் தொடர்பில் கருத்துக் கூறும் போதே இவ்வாறு தெரிவித்தார். அவர் தொடர்ந்து கூறுகையில்,

அரசு தேர்தலில் தோல்வியடைந்ததும் பிரதமரை நீக்குவது தொடர்பில் அமைச்சர்கள் பேசினார்கள். ஐக்கிய தேசிய கட்சியும் பேசியது. சுதந்திரக் கட்சியும் பேசியது. இன்று அதுபற்றி எந்தக் கதையும் இல்லை. அமைச்சரவை மாற்றத்தை மேற்கொண்டனர். அதில் பிரதமர் மாற்றப்படவில்லை. அவர்தான் மீண்டும் பிரதமர்.

மத்திய வங்கியைக் கொள்ளையடித்த அதே குழுவுக்கு மீண்டும் அமைச்சப் பதவிகள் கொடுக்கப்பட்டுள்ளன. இதில் எதுவித மாற்றமும் இடம்பெறவில்லை. திருட்டை மேலும் தொடர்வதற்கு வாய்ப்புகள் விரிவாக்கிக் கொடுக்கப்பட்டுள்ளன.

பெப்ரவரி 10 ஆம் திகதி மக்கள் வழங்கிய தீர்ப்புக்கு தலை வணங்கும் செயலல்ல இது. அமரிக்க -இந்திய நாடுகளின் தேவைக்கு ஏற்பவும் தமிழ்த் தேசியக் கூட்டமைப்பின் தேவைக்கு ஏற்பவும் இவையெல்லாம் செய்யப்படுகின்றன. தேசிய அரசு இருப்பதையே இவர்கள் விரும்புகின்றனர்.

சமஷ்டித் தீர்வைப் பெற வேண்டுமென்றால் தேசிய அரசு இருந்தே ஆகவேண்டும். சமஷ்டித் தீர்வைப் பெற்றுக் கொள்ளும் ஒரே நோக்கத்துக்காகவே தேசிய அரசைக் காப்பாற்றுவதற்காக தமிழ் தேசிய கூட்டமைப்பும் ஏகாதிபத்தியநாடுகளும் முயற்சி செய்கின்றன என்பதை இந்த நாட்டு மக்கள் விளங்கிக்கொள்ளவேண்டும்-என்றார்.

உடன் கைது... (முதலாம் பக்கத் தொடர்ச்சி)

என ஸ்ரீலங்கா முஸ்லிம் காங்கிரஸ் கட்சித் தலைவரும் அமைச்சருமான ரஷூப் ஹக்கீம் தெரிவித்துள்ளார்.

தாக்குதலுக்கு உள்ளான பள்ளிவாசல் மற்றும் வர்த்தக நிலையத்தை அரசு செலவில் புனரமைப்பதுடன், வாகனங்களுக்கும் உடைமைகளுக்கும் உரிய இழப்பீடு வழங்கப்பட வேண்டும் என்று அவர் அமைச்சரவையிடம் கேட்டுள்ளார்.

ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க ஆகியோர் தலைமையில் நேற்று நடந்த அமைச்சரவைக் கூட்டத்தில் பேசிய ஹக்கீம், நள்ளிரவு நேரத்தில் பள்ளிவாசல் தாக்கப்பட்டது. கடைகள் உடைக்கப்பட்டன. வாகனங்களுக்கு தீ வைக்கப்பட்டன. இவ்வளவும் நடந்து முடியும்வரை பொலிஸார் தலையிடவில்லை.

இந்த சம்பவத்தில் ஈடுபட்டவர்களை கடுமையான சட்டத்தின் கீழ் உடனடியாக கைதுசெய்ய வேண்டும். கைதாவோருக்குப் பிணை வழங்குவதில் இறுக்கமான நிலைப் பாட்டைக் கொண்டுள்ள 'சிவில் மற்றும் அரசியல் உரிமைகளுக்கான சர்வதேச உடன்படிக்கை' சட்டத்தின் கீழ், உயர் நீதிமன்றத்தில் ஏதாவது வழக்கு தொடுப்பதற்கு நடவடிக்கை எடுக்க வேண்டும். ஏற்பட்ட இழப்புகளுக்கு உடனடியாக நட்டஈடும் வழங்கப்பட வேண்டும்.

இதன்போது, அமைச்சர்களான றிஷாத் பதியுதீன், மனோ கணேசன், தயா கமகே ஆகியோரும் இந்தச் சம்பவம் தொடர்பாக உடனடி நடவடிக்கை எடுக்கப்பட வேண்டும் என நேற்றைய அமைச்சரவையில் வலியுறுத்தினர். (இ)

திட்டமிட்ட... (முதலாம் பக்கத் தொடர்ச்சி)

விக்கிரமசிங்கவுக்கு இராஜாங்க அமைச்சர் ஹிஸ்புல் லாஹ் அவசர கடிதம் ஒன்றை அனுப்பி வைத்துள்ளார்.

அம்பாறையில் இடம்பெற்ற வன்முறை தொடர்பிலேயே அவர் இந்தக் கடிதத்தை சட்டம், ஒழுங்கு அமைச்சரான பிரதமருக்கு அனுப்பி வைத்துள்ளார்.

சிறுபான்மை மக்களின் ஆதரவுடன் ஆட்சிப் பீடத்தில் அமர்ந்துள்ள அரசு அம்மக்களின் உரிமை, பாதுகாப்பில் அதிக அக்கறை காட்டவேண்டும். முஸ்லிம்களுக்கு எதிரான சம்பவங்கள் தொடர்ந்து செல்வது மக்கள் மத்தியில் மிகுந்த கவலையை ஏற்படுத்தியுள்ளது.

அம்பாறை சம்பவத்தை வன்மையாகக் கண்டிக்கிறோம். வெளியூர்களில் இருந்து வந்தவர்களே வன்முறையில் ஈடுபட்டனர். இந்த விடயம் தொடர்பில் நீதியான விசாரணை மேற்கொள்ளப்பட வேண்டும் என்று அக்கடிதத்தில் அவர் குறிப்பிட்டுள்ளார். (ச)

விருது விழாவில்... (முதலாம் பக்கத் தொடர்ச்சி)

நிகழ்வில் கலந்து கொண்டபோதே அவர் இதனைத் தெரிவித்தார்.

பாகுபலியில் 'கட்டப்பா' வேடத்தில் நடத்தத்தற்காக அவருக்கு, சிறந்த குணச்சித்திர நடிகருக்கான விருது வழங்கப்பட்டது.

விருது வாங்கியவரிடம் "நிஜவாழ்வில் யாருக்கு கட்டப்பாவாக இருக்க ஆசைப்படுகின்றீர்கள்" என்று நிகழ்ச்சித் தொகுப்பாளர் கேட்டார்.

இதற்குப் பதிலளித்த சத்யராஜ் "முதுகில் குத்தும் பழக்கம் எங்கள் இனத்தில் கிடையாது. நேருக்கு நேர் நின்று போராடும் குணம் படைத்தவர்கள் நாங்கள். விடுதலைப் புலிகளின் தலைவர் பிரபாகரின் வீரத்தை பார்த்து வளர்ந்தவர்கள் நாங்கள். ஆகையினால், யாரையும் முதுகில் குத்தும் பழக்கம் கிடையாது" என்றார். (இ)

போராடியோர்... (முதலாம் பக்கத் தொடர்ச்சி)

சட்டவிரோதமான முறையில் கூட்டம் கூடியமை போன்ற குற்றங்களின் கீழ் வடமாகாண சபை உறுப்பினர்களான து.ரவிகரன், எம்.கே.சிவாஜிலிங்கம் உட்பட பலர் மீது சட்டநடவடிக்கை எடுக்கவுள்ளதாக பொலிஸார் தெரிவித்துள்ளனர்.

இதேவேளை நிலஅளவைத் திணைக்களத்தின் வாகனத்தைச் சேதப்படுத்திய குற்றச்சாட்டில் நேற்று விசாரணைக்குச் சமூகமனிக்குமாறு மாகாண சபை உறுப்பினர் எம்.கே. சிவாஜிலிங்கத்துக்கு பொலிஸார் அழைப்பு விடுத்திருந்த போதும் அவர் சமூகமளிக்கவில்லை. மாகாண சபை அமர்வில் பங்கு கொண்டதால் விசாரணைக்குச் செல்லவில்லை என அவர் தெரிவித்தார். (இ)



எல்லாம் வதந்தி

சென்னை, பெப்28
விஷால் மருத்துவமனையில் அனுமதிக்கப்பட்டிருப்பதாக செய்திகள் வெளியாகின. இந்நிலையில் அது வதந்தி என்று விஷால் தெரிவித்துள்ளார்.
இது தொடர்பாக நேற்று அவர் தன் ரூவிட்டர் பக்கத்தில் வெளியிட்ட பதிவில் "நான் மருத்துவமனையில் அனுமதிக்கப்பட்டுள்ளதாக வதந்திகள் கிளம்பியுள்ளன. நண்பர்கள், ரசிகர்கள், நலம் விரும்பிகளுக்கு நான் சொல்ல விரும்புவது என்னவென்றால் நான் ஆரோக்கியத்துடனும், உற்சாகத்துடனும் நலமாக இருக்கிறேன். மருத்துவமனையில் அனுமதிக்கப்படவில்லை. சில நாட்கள் ஓய்வுக்குப் பிறகு மார்ச் முதல் வாரத்தில் உங்களை சந்திப்பேன். நன்றி" என்று விஷால் தெரிவித்துள்ளார். (அ)

நிலநடுக்கத்தால் 30 பேர் உயிரிழப்பு

பப்புவா நியூகினியா, பெப்.28
பப்புவா நியூ கினியாவில் கடந்த திங்கட்கிழமை ஏற்பட்ட சக்தி வாய்ந்த நிலநடுக்கத்தால் 30 பேர் பலியானதாக நம்பப்படுகிறது.
பசிபிக் தீவு நாடான பப்புவா நியூ கினியாவின் போர்கேரா மாகாணத்தில் கடந்த திங்கட்கிழமை சக்தி வாய்ந்த நிலநடுக்கம் ஏற்பட்டது. இந்த நிலநடுக்கம் ரிக்டர் அளவு

கோலில் 7.5 ஆகப் பதிவாகியது. இந்த நிலநடுக்கத்தினால் ஏற்பட்ட சீர்திருப்புகள் குறித்து உடனடித் தகவல் ஏதும் வராத நிலையில் பப்புவா நியூ கினிய அரசு இந்நிலநடுக்கத்தால் 30 பேர் வரை இறந்திருக்கலாம் என்றும் 300 பேர் காயமடைந்துள்ளனர் என்றும் நேற்றுக் கூறியுள்ளது.
நிலநடுக்கம் ஏற்பட்ட பகுதிகளில் தொலை

பேசுத் தொடர்புகள் முற்றிலுமாக துண்டிக்கப்பட்டுள்ளன. தொடர்ந்து மீட்டிப் பணிகள் நடைபெற்று வருவதாகவும் பாதிக்கப்பட்ட மக்களுக்குரிய நிவாரண உதவிகள் வழங்கப்பட்டு வருகிறது என்று அந்நாட்டு ஊடகங்கள் செய்தி வெளியிட்டுள்ளன.
இயல்பு நிலை மீண்டும் திரும்பும் என்று பப்புவா நியூ கினியா அரசு நம்பிக்கை தெரிவித்துள்ளது. (அ)



5 மணித்தியாலங்கள் போர் நிறுத்தம்

டமஸ்கஸ், பெப்.28
சிரியாவின் கிழக்கு கௌட்டா பகுதியில் நடந்து வரும் சுடுமையான உள்நாட்டுப் போரின் தினமும் 5 மணித்தியாலம் நிறுத்திவைக்குமாறு ரஷ்ய ஜனாதிபதி விளாடிமிர் புடின் உத்தரவிட்டுள்ளார்.
சிரியாவில் அதிபர் பஷார் அல் அசாத் படைகளுக்கும், கிளர்ச்சியாளர்கள் படைகளுக்கும் இடையே 2011 ஆம் ஆண்டு தொடங்கிய உள்நாட்டுப்போர் தொடர்ந்து 7 ஆவது ஆண்டாக நடந்து கொண்டு இருக்கிறது.
ஒருவார காலம் தலைநகர் டமஸ்கஸ் அருகே கிளர்ச்சியாளர்கள் வசம் உள்ள கிழக்கு கௌட்டா பகுதி மீது அரசு ஆதரவுப் படைகள் நடத்திய கடும் தாக்குதலில் 700க்கும் மேற்பட்ட அப்பாவிப் பொதுமக்கள் கொன்று குவிக்கப்பட்டனர், இதில் ஏராளமான குழந்தைகளும் கொல்லப்பட்டது கொடுரத்தின் உச்சம்.
இந்நிலையில் பாதிக்கப்பட்ட கிழக்கு கௌட்டா பகுதியில் உள்ள பொதுமக்கள் வெளியேறுவதற்காக மனிதாபிமான அடிப்படையில் போர் நிறுத்த உத்தரவு பிறப்பிக்கப்பட்டுள்ளதாக ரஷ்யத் தரப்பில் தெரிவிக்கப்பட்டுள்ளது.
சுடுமையான போர் நடைபெற்றுவரும் சிரியாவின் கிழக்கு கௌட்டா பகுதியில் 4,00,000 பொதுமக்கள் அகப்பட்டுள்ளனர், இவர்களுக்கு அடிப்படை மருத்துவ மற்றும் உணவு உதவிகள் எதுவும் இல்லை, மேலும் கடந்த 48 மணி நேரத்தில் மட்டும் இங்கு 30க்கும் மேற்பட்டோர் கொன்று குவிக்கப்பட்டுள்ளனர் என்பது குறிப்பிடத்தக்கது. (அ)

சர்வதிகாரியாக சீன ஜனாதிபதி

பீஜிங், பெப்.28
சீனாவில் ஒருவர் 2 முறை மட்டுமே ஜனாதிபதி பதவியை வகிக்கலாம் என்ற கட்டுப்பாட்டை நீக்க அதிபர் ஜி ஜின்பிங் முடிவெடுத்துள்ளார். இதனால் பல பிரச்சினைகள் எதிர்காலத்தில் ஏற்படலாம் என்று அரசியல் நிபுணர்கள் எச்சரித்துள்ளனர்.
சீனாவில் ஜனாதிபதி, துணை ஜனாதிபதி பதவிகளில் ஒருவர் 2 முறை மட்டுமே இருக்க வேண்டும். இரண்டு முறைக்கு மேல் ஜனாதிபதியாக முடியாது என்று சீன அரசியல் சட்டத்தில் தெளிவாக வரையறுக்கப்பட்டுள்ளது.
இந்தக் கட்டுப்பாட்டை நீக்க ஆளும் கம்யூனிஸ்ட் கட்சி முடிவெடுத்தது.



துள்ளது. தற்போதுள்ள சீன அதிபர் ஜி ஜின்பிங் (வயது-64) கடந்த 2013ஆம் ஆண்டு தேர்தெடுக்கப்பட்டார்.

அவரே ஆளும் கம்யூனிஸ்ட் கட்சித் தலைவராகவும் ஜனாதிபதியாகவும் பதவி வகிக்கிறார்.
இந்நிலையில், ஜி ஜின்பிங்கின் 2 ஆவது பதவிக் காலம் 2023 ஆம் ஆண்டு முடிவடைகிறது. அதன்பின் அவர் ஜனாதிபதியாகப் பதவி வகிக்க முடியாது. இந்நிலையில் மன்னராட்சியில் உள்ளது போல், கட்டுப்பாடுகள் எதுவும் இல்லாமல் காலவரையின்றித் தானே ஜனாதிபதியாகப் பதவி வகிக்க ஜி ஜின்பிங் முடிவெடுத்துள்ளார். அதற்கேற்ப அரசியல் சட்டத்தில் திருத்தங்கள் கொண்டு வர, ஆளும் கம்யூனிஸ்ட் கட்சியின் மத்திய குழுவும் கடந்த ஞாயிற்றுக்கிழமை ஒப்புதல் அளித்துள்ளது. (அ)

வியாழனின் துணைக்கோளில் உயிரினங்கள் வாழலாம்

பிரேசில், பெப்.28
வியாழனின் கிரகத்தின் துணை கிரகமான யூரோப்பா முழுவதும் ஐஸ்கட்டியால் ஆனது. இங்கு உயிரினங்கள் வாழ முடியும் என்று ஆய்வில் கண்டுபிடிக்கப்பட்டுள்ளது.
பிரேசில் நாட்டின் சாம்பாவ்லோ பல்சுவைக்கழகத்தின் நிபுணர்கள் சமீபத்தில் இதுகுறித்து ஆய்வு மேற்கொண்டனர். யூரோப்பா துணை கோள் பற்றி சேகரிக்கப்பட்ட தகவல்கள் பூமியுடன் ஒத்துப்போவதை இதன் போது கண்டறிந்தனர். தென்னாபிரிக்காவின் ஜோகன்ஸ்பர்க் அருகே போங்யங் தங்க

சுரங்கத்தின் 2.8 கி.மீற்றர் ஆழத்தில் மிகப்பெரிய மாற்றங்கள் இருப்பது கண்டுபிடிக்கப்பட்டது. சூரிய ஒளிபடாத அங்கு தண்ணீரில் பக் டிரியாக்கள் உயிர் வாழ்வதும் கதிரியக்கங்கள் ஏற்படுவதும் தெரியவந்தது.
அதே போன்ற நிலை யூரோப்பா துணை கிரகத்தின் நிலப்பரப்பிலும் உள்ளது. அங்குள்ள நிலமேற்பரப்பில் ஐஸ்படுகையின் 10 கி.மீற்றர் ஆழத்தில் கடல் போன்ற தண்ணீர் மறைந்துள்ளது. அதில் உயிரினங்கள் வாழும் சூழ்நிலை இருக்கலாம் எனக் கருதப்படுகிறது. (அ)

சுவதி இராணுவத்தில் இனிமேல் பெண்கள்

சுவதி, பெப்.28
சுவதி அரேபியாவில் மேற்கொள்ளப்பட்டுவரும் தொடர் சீர்திருத்த நடவடிக்கைகளின் ஒருபகுதியாக இராணுவத்தில் பெண்களுக்கு வேலை வாய்ப்பு வழங்கப்படும் என்று அறிவிப்பு வெளியாகியுள்ளது.
இது இராணுவப் பணியில் ஈடுபட விரும்பும் பெண்களுக்கு மட்டுமல்லாமல், அதாவது இராணுவத்தில் பெண்கள் பணிபுரிவது கட்டாயமாக்கப்படவில்லை.
இராணுவத்துக்கான ஆட்சேர்ப்பு தொடர்பான அறிக்கையை கடந்த ஞாயிற்றுக்கிழமையன்று வெளியிட்டது. அதன்படி, ரியாத், மக்கா, மதீனா, அல்-காசிம், ஆஸீர், அல் பஹா மற்றும் ஷர்க்கியா ஆகிய நகரங்களில் பெண் இராணுவத்தினர் பணியமர்த்தப்படுவார்கள்.
இரண்டு ஆண்டுகளுக்கு முன்பு பட்டத்து இளவரசர் முசுமது பின் சல்மானால் வெளியிடப்பட்ட ஹவிஷன் 2030 என்ற சமூக மற்றும் பொருளாதார சீர்திருத்த திட்டத்தை செயற்படுத்தும் விதமாக மேற்கொள்ளப்பட்டுள்ள முன்முயற்சிகளில் இதுவும் ஒன்று எனக் கூறப்படுகின்றது. (அ)

கறுப்புப் பட்டியலில் பாகிஸ்தான்

இஸ்லாமாபாத், பெப்.28
தீவிரவாதிகளுக்கு நிதி செல்லும் ஆதாரங்களைத் தடுக்காததால், பாகிஸ்தானை கறுப்புப் பட்டியலில் மீண்டும் சேர்க்க சர்வதேச நிதி நடவடிக்கை கண்காணிப்பு அமைப்பு (எஃஃடி.எப்) முடிவெடுத்துள்ளது. எனினும், 3 மாதங்கள் பாகிஸ்தானுக்கு இன்னும் அவ

காசமும் கொடுக்கப்பட்டுள்ளது. பாகிஸ்தானில் தஞ்சம் அடைந்துள்ள தீவிரவாதிகள் மீது கடும் நடவடிக்கை எடுக்காமல் அந்த நாடு இரட்டை வேடம் போடுகிறது என்று அமெரிக்க ஜனாதிபதி ட்ரம்ப் பகிரங்கமாகக் குற்றம் சாட்டியிருந்தமை குறிப்பிடத்தக்கது. (அ)



தேசியத்தில் சாதித்தது சென். ஜோன்ஸ் கல்லூரி

யாழ்ப்பாணம், பெப். 28
பாடசாலைகளுக்கிடையிலான தேசிய மட்டக் கிரிக்கெட் போட்டியில் யாழ். சென். ஜோன்ஸ் கல்லூரி சம்பியன் பட்டத்தை வென்று சாதித்துள்ளது.
பாடசாலை கிரிக்கெட் சங்கம் நடத்தி

வந்த 13 வயதுக்கு உட்பட்ட இரண்டாம் தர அணிகளுக்கிடையிலான தேசிய மட்டக் கிரிக்கெட் தொடரின் இறுதியாட்டம் நேற்று முன்தினம் நடைபெற்றது. இந்த ஆட்டத்தில் யாழ். சென். ஜோன்ஸ் கல்லூரியை எதிர்த்து, கல்கிட்டி

யாவ மத்திய கல்லூரி மோதியது. இந்த ஆட்டத்திலேயே சென். ஜோன்ஸ் கல்லூரி வெற்றிபெற்றது. இந்த வெற்றி மூலம் சம்பியன் பட்டத்தைத் தனதாக்கியதுடன், 13 வயதுப் பிரிவில் இரண்டாம் தரத்திலிருந்து முதல் தரத்துக்கு முன்னேறியது. (ஐ-25)



ட்ராவிட்டின் பெரிய மனது!

புதுடெல்லி, பெப். 28

உலகக் கிண்ணத்தை வென்ற இந்திய ஜூனியர் கிரிக்கெட் அணிக்கும், அதன் பயிற்றுவிப்பாளர் ராகுல் ட்ராவிட்டுக்கும் சமமான பரிசுத் தொகை வழங்கப்பட உள்ளதாக இந்திய கிரிக்கெட் சபை அறிவித்துள்ளது.

நியூஸிலாந்தில் கடந்த 3ஆம் திகதி நடந்த 19 வயதுக்குட்பட்டோருக்கான உலகக் கிண்ணப் போட்டியில், இந்திய அணி அபார வெற்றி பெற்று 4 ஆவது முறையாகச் சம்பியன் பட்டத்தைக் கைப்பற்றியது.

இதனைத் தொடர்ந்து ஜூனியர் இந்தியக் கிரிக்கெட் அணி வீரர்களுக்கு தலா 30 லட்சம் ரூபாவும், தலைமைப் பயிற்சியாளர் ராகுல் ட்ராவிட்டுக்கு 50 லட்சம் ஷரூபாவும், உதவிப் பயிற்சியாளர்கள் உள்ளிட்ட அணியின் நிர்வாகத்தினருக்கு தலா 20 லட்சம் ரூபாவும் பரிசுத் தொகையாக வழங்கப்படும் என்று இந்தியக் கிரிக்கெட் சபை நிர்வாகம் அறிவித்தது.

ஆனால், இந்தப் பரிசுத்தொகை தனக்கு அதிருப்தியை அளித்திருப்பதாகவும், இந்திய அணியின் வெற்றிக்கு அனைவரும் தங்களது பங்களிப்பைச் சிறப்பாக அளித்துள்ளதால், அனைவருக்கும் சமமான பரிசுத்தொகையை அளிக்க வேண்டும் எனவும் தலைமைப் பயிற்சியாளர் டிராவிட் வேண்டுகோள் விடுத்திருந்தார். தற்போது ட்ராவிட்டின் வேண்டுகோளை இந்திய கிரிக்கெட் சபை ஏற்றுக் கொண்டுள்ளது. அதன்படி, தலைமை பயிற்சியாளர் ராகுல் டிராவிட் மற்றும் உதவிப் பயிற்சியாளர், வீரர்கள் உள்ளிட்ட அனைத்து அணி நிர்வாகத்தினருக்கும், தலா 25 லட்சம் ரூபா பரிசுத் தொகையாக சம அளவில் வழங்கப்பட உள்ளது. தனது முடிவில் மிகவும் உறுதியான நிலைப்பாட்டினைக் கொண்டிருந்த ராகுல் டிராவிட்டின், சுய நலமற்ற செயற்பாடு அனைவரையும் கவர்ந்துள்ளது. (அ)



உதைபந்தில் ஓட்ட மின்னல்

ஐமெக்கா, பெப். 28

சர்வதேச ஓட்டப்பந்தயப் போட்டிகளின் முடிதூடா மன்னாகத் திகழ்ந்த உசேன் போல்ட், உதைபந்தாட்ட அணி ஒன்றுடன் ஒப்பந்தம் செய்துள்ளதாகத் தெரிவித்துள்ளார்.

ஐமெக்கா நாட்டைச் சேர்ந்தவரான 31 வயதாகும் உசேன் போல்ட் ஒலிம்பிக் விளையாட்டில் 100 மீற்றர், 200 மீற்றர், 100 மீற்றர் அஞ்சலோட்டம் போன்ற பிரிவுகளில் பதக்கம்பல வென்று உலகசாதனைகளைப் படைத்தவர். ஓட்டப்பந்தயப் போட்டிகளில் இருந்து கடந்த 2017 ஆம் ஆண்டு ஓய்வு பெற்றார்.

தற்போது உதைபந்தாட்ட அணியுடன் ஒப்பந்தம் செய்துள்ள உசேன் போல்ட், தான் எந்த அணியுடன் ஒப்பந்தம் செய்துள்ளேன் என்பது பற்றி விரைவில் அறிவிப்பதாகத் தெரிவித்துள்ளார்.

உதைபந்தாட்ட ஜாம்பவான் அணிகளான மான்செஸ்டர் யுனைடெட் மற்றும் புதிய மேஜர் லீக் சாக்ரர் ஆகிய அணிகளில் இணைய உசேன் போல்ட் அதிக ஆர்வத்தோடு இருப்பதாக அவரே தெரிவித்திருக்கிறார். இதுவரை உசேன் போல்டுக்கு 12 முறை உதைபந்தாட்ட அணியில் இணைவதற்கான அழைப்பு விடுக்கப்பட்டும் தற்போது தான் இணைவது குறித்த தனது முடிவை அவர் அறிவித்துள்ளார். (அ)

மத்தியூஸ் லிவுட்



கும் கிரிக்கெட் தொடரில் இருந்து விலகியுள்ளதாகத் தகவல்கள் தெரிவிக்கின்றன.

ஏற்கனவே காயம் காரணமாக அவதியுற்ற மத்தியூஸுக்குத் தற்போது தொடை எலும்புப் பகுதியில் காயம் ஏற்பட்டுள்ளதால் அவரால் முத்தரப்பு கிரிக்கெட் தொடரில் விளையாட முடியாது என இலங்கை அணியின் தரப்பில் இலங்கை கிரிக்கெட் சங்கத்திடம் தெரிவிக்கப்பட்டதாகத் தகவல்கள் வெளியாகியுள்ளன. ஜனவரி மாதம் பங்களாதேஷ் சுற்றுப்பயணத்துக்கு முன்னதாகத் தான் மத்தியூஸ் மீண்டும் இலங்கை அணித்தலைவராக நியமிக்கப்பட்டார்.

இருப்பினும் அந்தத் தொடரின் ஒரே ஒரு போட்டியில் மட்டுமே விளையாடிய அவர் பின்னர் காயம் காரணமாக வேறு எந்தப் போட்டிகளிலும் விளையாடவில்லை என்பது குறிப்பிடத்தக்கது. இந்த நிலையில் மத்தியூஸ் இல்லாத நிலையில் இலங்கை அணிக்கு தினேஷ் சந்திமால் மீண்டும் தலைமை தாங்குவார் என எதிர்ப்பார்க்கப்படுகிறது. இந்தியா, இலங்கை, பங்களாதேஷ் ஆகிய நாடுகள் பங்கேற்கும் கிரிக்கெட் தொடர் மார்ச் 6 ம் திகதி இலங்கையில் தொடங்குகிறது. (அ)

கொழும்பு, பெப். 28

இலங்கை அணித்தலைவர் அஞ்சலோ மத்தியூஸ் காயம் காரணமாக இந்தியா, பங்களாதேஷ், இலங்கை அணிகள் பங்கேற்

அஸ்வினுக்கு ஏன் தலைமை?

பஞ்சாப், பெப். 28

பஞ்சாப் அணியின் தலைவராக அஸ்வின் நியமிக்கப்பட்டது குறித்த சர்ச்சைக்கு வீரேந்தர் சேவாக் முற்றுப்புள்ளி வைத்துள்ளார்.

பஞ்சாப் அணியில் அஸ்வினை விட அனுபவமிக்க யுவராஜ் சிங் இடம்பெற்றிருந்த நிலையில் அஸ்வினுக்குத் தலைவர் பதவி வழங்கப்பட்டது குறித்து ரசிகர்கள் கேள்வி எழுப்பியிருந்தனர்.

இதற்கு தனது முகநூல் மூலம் பதிலளித்துள்ள பஞ்சாப் அணியின் ஆலோசகர் சேவாக், "தனிப்பட்ட முறையில் ஒரு அணியை வழிநடத்த பந்துவீச்சாளரே சிறந்தவர் என்று நினைப்பவன் நான். இதே போல் பஞ்சாப் அணியின் நிர்வாகிகள் பலரும் அஸ்வினுக்குச் சாதமாகவே பேசியதால் தான் அவர் தலைவராக நியமிக்கப்பட்டார். இது மட்டுமின்றி நாங்கள் நீண்ட திட்டங்களை யோசித்துப் பார்த்தே இந்த முடிவை எடுத்துள்ளோம்" என்றார். (அ)